

कुरकुरे में मिलेगा पंजाब का स्वाद

सिटी रिपोर्टर. जालंधर

कॉन्ट्रैक्ट फार्मिंग को बढ़ावा देते हुए पेप्सीको ने अब पंजाब में कॉर्न की खेती शुरू की है, जिसे वह अपने प्रोडक्ट कुरकुरे में इस्तेमाल करने जा रहा है। यह जानकारी देते हुए कंपनी के एक्जीक्यूटिव वाइस प्रेसीडेंट अमित बोस ने बताया कि इसके लिए होशियारपुर के पास 10 हजार एकड़ में फसल रोपी जा चुकी है। जुलाई में इस फसल के तैयार होने के बाद कुरकुरे प्रोडक्शन में इसका इस्तेमाल किया जाएगा।

जालोवाल स्थित सिट्रस फॉर्म पर पत्रकारों को संबोधित करते हुए पेप्सीको के नवनियुक्त



■ पेप्सी के सीईओ फार्म में पौधे देखते हुए। -भास्कर

सीईओ संजीव चड्ढा ने बताया कि पंजाब में इन्वेस्टमेंट और एक्सपेंशन के लिए जरूरी कदम उठाए जाएंगे। इस संबंध में पंजाब सरकार से बात उत्साहजनक बातचीत होने की जानकारी

उन्होंने दी। उनका कहना था कि पेप्सीको ट्राॅपिकाना और पैरैक्सको सिट्रस डैवलपमेंट प्रोग्राम के तहत जनता और निजी क्षेत्र की कंपनी के बीच सहयोग का एक सफल मॉडल पेश किया

गया है। चड्ढा का कहना था कि जालोवाल फॉर्म विश्वस्तरीय है और यहां इस समय रूटस्टॉक और खट्टे फलों की अनेक किस्मों की पौध तैयार की जा रही है। कंपनी के एक्सपेंशन प्रोग्राम के बारे में एक्जीक्यूटिव डायरेक्टर एक्सपोर्ट अभिराम सेठ ने बताया-पंजाब में किसानों का उत्साह और नतीजों को देखते हुए कहा जा सकता है कि भविष्य में यह साझेदारी बेहतर होती जाएगी। काबिलेजिक्र है कि इससे पहले भी पेप्सीको जालोवाल में धान की डायरेक्ट सीडिंग के कॉन्ट्रैक्ट फार्मिंग करा चुकी है। सेठ के अनुसार इसे और बढ़ाया जा रहा है।